



## با چا خان د خدای دمخلوق په خدمت کی د فخر افغان ژوندون او د خدایی خدمتگارو بی تاوه پا خون

دوهمه برخه

د عدم تشدد بشری منځپانگه

پاچا خان په پښتوکی د ناخوالیو او د برتا نوی بنکیلاک په خلاف را پا خید چی په لومړی سر کی تشدد ورته دانقلاب نږدی او د کامیا بی لار بنکا ریده او لیکي چی «تجربیی نه وروسته راته معلومه شوه چی دجنگ په وخت کی اسونه نه تیاریری نو ځکه می ارا ده وکړه چی خپل کلی ته وا پس کیږم او دعدم تشدد داصولو په بنا به کارکوم» [عبدالغفار خان... ۱۶۸-۱۶۹م] دلته دپا چا خان په هد ف کی بدلون نه لیدل کیږی خو هدف ته درسیدو لاریبی د تشدد نه په عدم تشدد بدلیږی. ډاکتر څیرکیار دا په عدم تشد د بنا شوی پا خون «بی تاوه پا خون» بللی دی. ده تر همدی سربیزی لاندی یوه درنه څیرنیزه رساله لیکلی ده او په هغی کی یی د «بی تاوه پا خون» موخی، دولونه او دوخت او خای دشراطو سره برابر میتودونه په زړه پوری تشریح کړی دی. که څوک دپاچا خان دژوند او اثارو سره لږ څه آشنا وی اود ډاکتر څیرکیار لیکنه بی لوستلی وی نو حتما په دی پوهیږی چی بی تاوه پا خون یا عدم تشدد «تش خبری کول» یا «هیڅ نه کول» نه دی بلکی بی له «تشدده» نور هر څه کول دی، دوینو په خای دخولو توپول دی. تشدد خو په حقیقت کی یوازی توپیک یا سو تک ته لاس اچول دی، وژل، دوینو توپول، دجوړو ودانیو وړانول دی او دنورو اقتصادی، فرهنگی او ټولنیزو چارو

دپرمختگ زمینه محدودول او یا بیخی له منځه وړل دی. پاچا خان لیکي چی «عدم تشدد یو طاقت دی، څرنگه چی تشدد یو طاقت دی. دعدم تشدد دغسی فوج دی لکه څنگه چی دتشدد دی، خو دعدم تشدد وسیله تبلیغ دی اود تشدد وسیله توپیک دی، عدم تشدد په خلکو کی محبت پیدا کوی، همت پیدا کوی او جرات پیدا کوی، او تشدد په خلکو کی نفرت پیدا کوی، ویره پیدا کوی او بزدلی پیدا کوی. [عبدالغفار خان... ۳۶۱م]

عدم تشد د په حقیقت کی دپیچلوسیاسی، ټولنیزو، روحی اوروزنیزو لانجوسره لاس او گریوان کیدل او په دی لار کی دبی شمیره ستونځو او کړاوونو زغمل دی، ځکه چی دبی تاوه پا خون موخه د مخالف له منځه وړل، وژل، کمزوری کول اومغلوبول نه دی بلکی دشیطانی او غیرانسانی اوصافونه دانسان ازادول دی، دانسانیت سره دهغه پیوستول دی، دزور مغلوبول دی، په نیکی دبدی مخه نیول دی، دظلم، غلامی، کینی او تعصب جرری ایستل دی. دا نو دغټو او ځواکمنو متو، دتوپیک یادسوتک ساده اوبی مانا کار نه دی بلکی ژوره او هرارڅیزه پوهه، زغم، مینه، پوخ ایمان، زړه ورتیا، کلکه اراده، په خان واکمنی او بی پایه حوصله غواری. دا ځکه چی دبی تاوه پا خون فکری لارلید په انسان کی د«نیکی» یا «بسیگنی» ارثی ماده، بنسټ یا هسته وینی چی په ظالم او مجرم انسان کی هم له منځه نه ځی او په خای پاتی کیږی. دا بنسټ په لازمه پوهه، زغم، حوصله، مینه اومحبت او د ځانگړو میتودونو د کارولو له مخی را بیداریږی، وده او پرمختگ کوی، ځواکمن او په «بدی» واکمن کیږی، په نفس باندی د کنترول جرات او وس پیدا کوی او دفساد، ظلم او استبداد بنسټ وړانوی. په دی توگه مظلوم نه یوازی د ظالم نه بلکی ظالم هم دخپل ظلم او وحشت نه ازادوی او انسان ته دانسانی برابری او ورورولی وچیت مقام وربیښی. بی تاوه پا خون د زورزیاتی، ویری، ستم او نفرت په ضد پا خون دی، کوم نژاد، دین، مذهب اویا کومه بله عقیده نه بلکی زور زیاتی، ظلم، استبداد او کینه په نینه کوی، بد کار د بد و کړنو، افکارو او اوصافو دغلامی نه ازادوی او دانسانیت په هکله یی د همزه شینواری د دی تعریف سره آشنا کوی چی:

د پاڼو شمیره: له ۱ تر ۲

افغان جرمن آنلین په درنیت تسو همکاري ته رابولي. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلیکنی د لیکنیزې بنې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

په یو طرف دمین سړی دحسرت اوښکی واخله په بل طرف ور سره ټول کره کوه قاف په تله  
انسایت دشجاعت حیا سخانونم دی پام چی بی ټول نه کری د جنگ اودمصاف په تله  
په ټولنیز ژوند کی دیوه انسان انسانانی خانگرتیاوی لکه زره ورتیا،مینه صداقت،سخاوا انصاف د بل  
انسان سره په عملی خواخوږی کی سره یو خای کیری او د انسانیت لوړ مقاو نری جوړیری.فخری افغان لیکي  
چی:«انسان چی انسان وی څومره همدرد وی او چی انسانیت نری لار شی څومره بی رحمه شی.» [عبدالغفار  
خان...۷۰۸م] هو!همدردی او خواخوږی په انسان کی انسانیت ساتی،پالی او روزی او بی رحمی بی له انسانیته  
راگرځوی اود وحشت په لور بی هڅوی.پا چا خان په انسان کی دانسانیت دساتنی او پالنی تر ټولو ښه لار داسلام  
مبین دین گنی چی پکی دخدای دمخلوق خدمت،دهغه سره انصاف،مینه او عدالت دلوی پروردگار په دربار کی تر  
ټولو ښه عبادت دی.د اسلام پیغمبر حضرت محمد(ص) فرمایي چی:«له شرک وروسته تر ټولوناوړه گناه داله  
بندگانو څورول دی او تر ایمان وروسته تر ټولو لویه ښیگنه داله مخلوق ته اسانتیا برابرول دی.» [عبدالها دی  
ملاخیل:خوږی خبری، دانش کتابخانه،پېښاور، ۱۰م] حضرت عمر(ض)دخدای مخلوق سره په انساننی چلند کی،په  
صداقت، خواخوږی،مینه او محبت کی داسلام په مبین دین باندی دعقیدی عملی معیار وینی اوفر مایی چی:«دچا  
لمونځ او روژی ته نه بلکی دهغه ښومعاملو،انساننی خواخوږی او رښتینولی ته گوری.» [عبدالهادی ملا  
خیل...۳۶م] که ښه گذاره، خواخوږی او رښتینولی نه وی نو عقیده باندی دزره د تصدیق نیننی او نینانی هم نه لیدل  
کیری.په دی صورت کی دعقیدی نه وسیله جوړیری او چی عقیده وسیلی ته را ټیټه شی نو په ریا بد لیری،وحشت  
او منافقت ته لار خلاصیری او دټولنیز ژوند انساننی بنسټ کمزوری شی اوبالاخره ورائیری.له همدی امله دخدایی  
خومتگارو بی تاوه پاڅون خپله تگلاره داسی ټاکلی ده چی:«هر خدایی خدمتگار به صابر وی او دزور او زیاتی  
مقابله به په ښو خوږیونو کوی او په مینه او محبت به تیری کوونکی له بد کار نه اروی.» [د علومو اکا ډمی:دسولی  
او ازادی مشال،عدالت مطبوعه ۱۳۸۸ لمریز کال ۱۳م.] د خدایی خدمتگارو دمنشور داپروکی مور ته دپښتو ژبی  
دشعر او ادب په تاریخ کی دخوشال خټک دا څلوریزه را یادوی چی:

ښه سړی د چا په بد و نظر نه کا که څوک بد ور سره کا ندی دی به ښه کا

په بار داره ونه تل کا نی و ریری ور ته گوره چی بار داره ونه څه کا

هرخدایی خدمتگار په خپله خوښه منلی وه چی په خپل ټولنیز،سیاسی او شخصی ژوند کی به «بار داری  
ونی» رول لوبوی او هیڅ به «د خپلی ژبی او لاس نه دخدای مخلوق ته ضرر» [د علومو اکا ډمی...۱۳م] نه  
رسوی.خدایی خدمتگاری په عمل اونظر کی دهر ډول بندیز او توپیر نه لوړه وه،دهغی دنزی لید په منځ کی انسان  
و او دانسان له پاره داسی جهان و چی له زور،تیری،ویری، لوری او بد گمانی نه پاک او دسولی،  
سوکالی،وروری، برابری او میننی نه ډک وی.خان عبدالغفرخان لیکي چی:«مور له په کار دی چی دخدای مخلوق  
د تکلیف او ارام فکر او خیال وساتواو څه چی کوو،نو چی اول بی په ځان وگورو،که چیری ځان له بی خوښوو بیا  
په کار دی چی بل له بی هم خوښ کړواو که چیری ځان له بی نه خوښوو،نوچی بل ورور له بی هم خوښ نه  
کړو.» [عبدالغفار خان...۲۱۴-۲۱۵م] د خدای د مخلوق په هکله دپاچاخان دا دریځ دپښتو دشعر او ادب مالیار  
رحمان بابا ددی غوښتنی سره سمون خوری چی:

دسړی په خاطر هرڅه هر څه گرځی نه چی وگنی همه واره روا

لکه ځان هسی وبل وته نظر کره لکه ستا دی هسی ځان دی دهر چا

پورتنی څرگندونی مو دی پایلی ته رسوی چی دبی تاوه پاڅون فلسفه دبشر دفکری ودی په تاریخی ځنځیر  
کی هغه فلسفه ده چی پکی خیال او ارمان د عقل اوفکر سره او دا ټول بیا دعمل سره یو خای شوی دی اوتولی  
سیاسی هلی ځلی بی په اخلاقی بنسټ بنا شوی دی.دا په حقیقت کی هغه فلسفه ده چی که دانسانیت په تله وتلل شی  
نو تر بل هر سیاسی او فلسفی مکتب نه درنه ده.د پاڅون بیتاوه کول«عدم تشدد» فخرافغان اودخدایی خدمتگارو ته  
دا امکان په لاس ورکړ چی دپښتنی ټولنی بیلابیل اړخونه دبدلون او پرمختک په لور وخوځوی.  
ددی لیکنی په دریمه برخه کی به دپاچاخان او خدایی خدمتگارو هغه هلی ځلی وگورو چی دپښتنو بچیانو  
دښوونی او روزنی په برخه کی بی کری دی.